

26 07 2025

பிரஸார் பாரதி
அகில இந்திய வானொலி சென்னை - 4

SATURDAY

7.15 PM

ஆகாஷ்வாணி
தலைப்புச் செய்திகள்

1. பிரதமர் திரு நரேந்திர மோடி இன்னும் சற்றுநேரத்தில் தமிழகம் வருகிறார்.
2. தமிழ்மொழி, கலாச்சாரம் மற்றும் பண்பாட்டை பிரதமர் உலகம் முழுவதும் எடுத்துச்சென்று வருவதாக மத்திய இணையமைச்சர் டாக்டர் எல். முருகன் கூறியுள்ளார்
3. இந்தியா - ஓமன் இடையேயான தடையற்ற வர்த்தக ஒப்பந்தம் நிறைவடையும் தருவாயில் உள்ளதாக மத்திய அரசு தெரிவித்துள்ளது.
4. கோவா மாநில ஆளுநராக முன்னாள் மத்திய அமைச்சர் திரு அசோக் கஜபதி ராஷ்டிர, இன்று பதவியேற்றுக்கொண்டார்.
5. ஆசிய ரோலர் ஸ்கேட்டிங் சாம்பியன் போட்டியில் இந்தியா மேலும் இரண்டு வெண்கலப்பதக்கங்களை வென்றுள்ளது.

- இனி விரிவான செய்திகள் -

<<<<<<>>>>>>>>

பிரதமர் திரு நரேந்திர மோடி இன்னும் சற்றுநேரத்தில்

தமிழகத்தின் தூத்துக்குடிக்கு வருகை தரவுள்ளார்.

மாலத்தீவில் அரசமுறைப்பயணத்தை முடித்துக்கொண்டு

அங்கிருந்து புறப்பட்டதாக எமது செய்தியாளர் தெரிவிக்கிறார்.

தூத்துக்குடியில் இரவு மணி 7.45 அளவில் நடைபெறவுள்ள

நிகழ்ச்சியில் விரிவாக்கம் செய்யப்பட்ட தூத்துக்குடி விமான

முனையத்தை பிரதமர் திறந்துவைக்கிறார்.

மேலும், நிறைவடைந்த திட்டங்களை தொடங்கிவைப்பதுடன்

புதிய திட்டங்களுக்கும் அடிக்கல் நாட்டுகிறார்.

பின்னர் திருச்சி செல்லும் அவர், நாளை கங்கைகொண்ட

சோழபுரத்தில் நடைபெறும் ராஜேந்திர சோழன் முப்பெரும் விழா

நிறைவு நிகழ்ச்சியில் பங்கேற்கிறார்.

பிரதமரின் வருகையையொட்டி, தூத்துக்குடி, திருச்சி,

அரியலூர் மாவட்டங்களில் விரிவான பாதுகாப்பு ஏற்பாடுகள்

செய்யப்பட்டிருப்பதாக எமது செய்தியாளர் தெரிவிக்கிறார்.

<<<<<<>>>>>>>>

மாலத்தீவின் 60-ஆவது சுதந்திர தின விழா

கொண்டாட்டங்களில் பிரதமர் திரு நரேந்திர மோடி சிறப்பு விருந்தினராக கலந்துகொண்டார்.

தலைநகர் மாலே-வில் நடைபெற்ற இந்த விழாவின் தொடக்கத்தில் திரு நரேந்திர மோடிக்கும், அந்நாட்டு அதிபர் திரு Mohammed Muizzu-ஐ ராணுவ அணிவகுப்பு மரியாதை வழங்கப்பட்டது.

முன்னதாக, மாலத்தீவு துணை அதிபர் திரு Hussain Mohammed Latheef -யை, பிரதமர் திரு நரேந்திர மோடி சந்தித்து இருதரப்பு நல்லுறவு குறித்து ஆலோசனை நடத்தினார்.

உள்கட்டமைப்பு, தொழில்நுட்பம், பருவநிலை மாற்றம், எரிசக்தி மற்றும் பல்வேறு துறைகளில் முன்னுரிமை அளிக்கும் வகையில், இருதலைவர்களின் பேச்சு அமைந்ததாக எமது செய்தியாளர் தெரிவிக்கிறார்.

இருநாடுகளுக்கு இடையேயான நல்லுறவு மேம்படுவதன்மூலம்,

இருநாடுகளின் மக்களுக்கும் மிகப்பெரிய பலன் கிடைக்கும் என்று

அப்போது திரு நரேந்திர மோடி வலியுறுத்தியதாகவும் அவர் மேலும்

கூறியுள்ளார்.

<<<<<<>>>>>>>>

தமிழ்மொழி, கலாச்சாரம் மற்றும் பண்பாட்டை பிரதமர் திரு

நரேந்திர மோடி உலகம் முழுவதும் எடுத்துச்சென்று வருவதாக

மத்திய இணையமைச்சர் டாக்டர் எல். முருகன் தெரிவித்துள்ளார்.

தூத்துக்குடியில் இன்று செய்தியாளர்களிடம் பேசிய அவர்,

பிரதமர் திரு நரேந்திர மோடியின் வருகையையொட்டி, அப்பகுதி

முழுவதும் விழாக்கோலம் பூண்டிருப்பதாக கூறினார்.

4 ஆயிரத்து 800 கோடி ரூபாய் மதிப்பிலான திட்டங்களை

தொடங்கிவைத்து புதிய திட்டங்களுக்கு இன்று பிரதமர் அடிக்கல்

நாட்ட உள்ளதாக அவர் குறிப்பிட்டார்.

கங்கைகொண்ட சோழபுரத்தில் நாளை நடைபெறும் ராஜேந்திர

சோழனின் முப்பெரும் விழா நிறைவு நிகழ்ச்சியில் பிரதமர்

பங்கேற்பது தமிழர்களுக்கு பெருமை அளிக்கக்கூடியது என்றும்

டாக்டர் எல். முருகன் தெரிவித்தார்.

(Voice Byte - எல். முருகன் -25 Sec.)

<<<<<<<>>>>>>>>

இந்தியா - ஓமன் இடையேயான தடையற்ற வர்த்தக ஒப்பந்தம்

நிறைவடையும் தருவாயில் உள்ளதாக மத்திய வர்த்தகத்துறை

அமைச்சர் திரு பியூஷ் கோயல் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர்,

அமெரிக்கா மற்றும் ஐரோப்பிய யூனியன் நாடுகள் உடனான

தடையற்ற வர்த்தக ஒப்பந்தங்கள் தொடர்பான பேச்சுவார்த்தை

முன்னேற்றமான நிலையை எட்டியிருப்பதாக கூறினார்.

இதேபோல், நியூசிலாந்து, சிலி, பெரு நாடுகளுடனும் இத்தகைய

பேச்சுவார்த்தை நடைபெற்று வருவதாக அவர் குறிப்பிட்டார்.

<<<<<<>>>>>>>>

நாடு முழுவதும் உள்ள பெண்களை பொருளாதார ரீதியில்

தன்னிறைவு பெற்றவர்களாக மாற்றுவதற்கு அரசு

உறுதிபூண்டுள்ளதாக மத்திய வேளாண்துறை அமைச்சர்திரு

சிவ்ராஜ் சிங் சௌகான் தெரிவித்துள்ளார்.

புதுதில்லியில் பிரதமர் திரு நரேந்திர மோடி தலைமையில்

“காப்பீட்டுத் தோழி” திட்டத்தை தொடங்கிவைத்து பேசிய அவர்,

இந்த திட்டம் மகளிருக்கு அதிகாரம் அளிப்பதோடு மட்டுமல்லாமல்

கிராமப்புற மற்றும் நகர்ப்புற பகுதிகளின் பொருளாதார

பாதுகாப்பையும் வலுப்படுத்தும் நடவடிக்கை என்று கூறினார்.

2047-ஆம் ஆண்டுக்குள் அனைவருக்கும் காப்பீடு என்ற

நோக்கத்தை நிறைவேற்றுவதற்காக ஆயுள் காப்பீட்டுக்கழகத்துடன்

இணைந்து கிராமப்புற மேம்பாட்டு அமைச்சகம் முக்கியமான

நடவடிக்கை எடுத்திருப்பதாகவும் திரு சிவ்ராஜ் சிங் சௌகான்

தெரிவித்தார்.

<<<<<<>>>>>>>>

கோவா மாநில ஆளுநராக முன்னாள் மத்திய அமைச்சர் திரு அசோக் கஜபதி ரா\$, இன்று பதவியேற்றுக்கொண்டார்.

பனாஜியில் உள்ள ஆளுநர் மாளிகையில் நடைபெற்ற நிகழ்ச்சியில் அவருக்கு, மும்பை உயர்நீதிமன்ற தலைமை நீதிபதி திரு Alok Aradhe பதவிப் பிரமாணம் செய்துவைத்தார்.

கோவா ஆளுநராக இருந்த திரு P S Sreedharan Pillai -ன் பதவிக்காலம் முடிவடைந்ததையடுத்து புதிய ஆளுநராக திரு அசோக் கஜபதி ரா\$, பதவியேற்றுக்கொண்டார்.

<<<<<<>>>>>>>>

மாணவர்கள் தரமான கல்வியை கற்று, நாட்டிற்கு பெருமை சேர்க்க வேண்டும் என்று மகாராஷ்டிரா மாநில ஆளுநர் திரு சி பி ராதாகிருஷ்ணன் கேட்டுக்கொண்டுள்ளார்.

சென்னையை அடுத்த ஆவடி அருகே நிகழ்ச்சி ஒன்றில் பேசிய அவர், வரும் 2047-ஆம் ஆண்டில் வளர்ச்சியடைந்த இந்தியா என்ற

பிரதமர் திரு நரேந்திர மோடியின் கனவை நனவாக்க மாணவர்கள் முன்வர வேண்டும் என்று கூறினார்.

தாய்மொழியுடன் பிற மொழிகளையும் மாணவர்கள் கற்று, சிறந்த சிந்தனையாளர்களாக உருவாக வேண்டும் என்று திரு சி பி ராதாகிருஷ்ணன் வலியுறுத்தினார்.

<<<<<<<>>>>>>>>>

ஈரான் நாட்டின் தொலைத்தொடர்பு மற்றும் ஆராய்ச்சி செயற்கைக்கோளான Nahid - 2 செயற்கைக்கோளை அந்நாடு வெற்றிகரமாக செலுத்தியுள்ளது.

ரஷ்யாவின் Soyuz ராக்கெட் மூலம் இந்த செயற்கைக்கோள் செலுத்தப்பட்டதாகவும், இத்துடன் பல்வேறு நாடுகளின் 18 சிறிய ரக செயற்கைக்கோள்களும் விண்ணில் ஏவப்பட்டதாகவும் ஈரான் அரசு தெரிவித்துள்ளது.

ஈரான் அனுப்பியுள்ள இந்த செயற்கைக்கோள் அடுத்த ஐந்தாண்டுகள் வரை விண்வட்ட சுற்றுப்பாதையில் நீடித்திருக்கும்

என்றும் அந்நாட்டின் தொலைத்தொடர்பு சேவைகளுக்கு உதவும்
என்றும் தகவல்கள் தெரிவிக்கின்றன.

<<<<<<<>>>>>>>>>

தாய்லாந்து வான்வெளியில் கம்போடியா விமானங்கள்
பறப்பதற்கு அந்நாட்டு விமான போக்குவரத்து செயலகம் தடை
விதித்துள்ளது.

தாய்லாந்து - கம்போடியா இடையேயான மோதல் 3-ஆவது
நாளை எட்டியுள்ள நிலையில், கம்போடியாவின் Poipet City, Pailin
மாகாணங்களிலும், Siem Reap மாகாணத்தின் குறிப்பிட்ட சில
பகுதிகளிலும் விமானங்கள் பறக்க தடை விதிக்கப்பட்டிருப்பதாக
கம்போடியா அரசு தெரிவித்துள்ளது.

இதனிடையே, இருதரப்பினரும் ராக்கெட் உள்ளிட்ட ஆயுதங்கள்
மூலம் மோதிக்கொண்டதில் தாய்லாந்தை சேர்ந்த 14 பேர்
உயிரிழந்திருப்பதாகவும், 46 பேர் காயமடைந்திருப்பதாகவும்
செய்திகள் தெரிவிக்கின்றன.

துனிஷியாவில் நடைபெற்றுவரும் சர்வதேச டென்னிஸ்

போட்டியில் இந்தியாவின் வைதேகி செளத்ரி - தென்கொரியாவின்

Dayeon Back இணை இறுதியாட்டத்திற்கு முன்னேறியுள்ளது.

மகளிர் இரட்டையர் பிரிவு அரையிறுதி ஆட்டத்தில் இந்த

இணை 7-6, 6-1 என்ற செட் கணக்கில் அமெரிக்காவின் Julia Adams -

Carol Lee இணையை வென்றது.

ஜெர்மனியில் நடைபெற்றுவரும் பல்கலைக்கழகங்களுக்கு

இடையேயான உலக விளையாட்டுப் போட்டியின் 400 மீட்டர் தொடர்

ஓட்டத்தில் இந்தியா ஆடவர் மற்றும் மகளிர் பிரிவில்

இறுதிச்சுற்றுக்கு முன்னேறியுள்ளது.

இங்கிலாந்துக்கு எதிரான நான்காவது டெஸ்ட் கிரிக்கெட்

போட்டியின் நான்காவது நாளான இன்று இந்திய தனது இரண்டாவது

இன்னிங்சில் சற்றுமுன்வரை 2 விக்கெட் இழப்பிற்கு 45 ரன்

எடுத்துள்ளது.

மான்செஸ்டரில் நடைபெற்றுவரும் இப்போட்டியில் இந்தியா

முதல் இன்னிங்சில் 358 ரன் எடுத்துள்ளது.

இங்கிலாந்து முதல் இன்னிங்சில் 669 ரன் எடுத்துள்ளது.